



## سوال

(33) قبر پر نماز جنازہ ادا کرنا

## جواب

السلام علیکم ورحمۃ اللہ وبرکاتہ

قبر پر نماز جنازہ ادا کرنا

## الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ!  
الحمد للہ، والصلاة والسلام علی رسول اللہ، أما بعد!

قبر پر نماز جنازہ ادا کرنا بھی شرعاً جائز و درست ہے۔ رسول اللہ صلی اللہ علیہ وسلم سے اس کے متعلق کسی ایک احادیث صحیحہ صریحہ مروی ہیں۔ چند ایک ذکر کرتا ہوں۔

1۔ حضرت ابو ہریرہ رضی اللہ تعالیٰ عنہ سے مروی ہے۔

عن أبي هريرة أن رجلاً أتوه، أو امرأة سوداء، كان يقرأ النسيء، فمات فقال النبي صلى الله عليه وسلم: «خذوا بيات، قال: «ألا كنا نؤذنته؟» فمات على قبره، أو قال: «قبراً، فأتى قبراً فاضطج على عاتقها»

(بخاری کتاب الصلاة (460، 458)۔ و کتاب الجنائز (1327) الوداؤد و کتاب الجنائز باب الصلاة علی القبر (3203) مسلم کتاب الجنائز باب الصلاة علی القبر (956) ابن ماجہ کتاب الجنائز باب ماجاء فی الصلاة علی القبر (1527)

"ایک سیاہ فام آدمی یا عورت مسجد میں جھاڑو دیا کرتا تھا تو وہ فوت ہو گیا (صحابہ کرام رضوان اللہ عنہم اجمعین نے اس کے معاملے کو بلکا سمجھا اور جنازہ وغیرہ پڑھا کر دفن کر دیا نبی صلی اللہ علیہ وسلم نے ایک دن) اس کے بارے میں پوچھا تو صحابہ کرام رضوان اللہ عنہم اجمعین نے بتایا وہ فوت ہو گیا ہے۔ آپ صلی اللہ علیہ وسلم نے فرمایا تم نے مجھے اس کے بارے میں اطلاع کیوں نہیں دی؟ اس کی قبر پر میری راہنمائی کرو۔ آپ صلی اللہ علیہ وسلم اس کی قبر پر تشریف لائے اور اس پر نماز جنازہ ادا کی۔"

2۔ امام شعبی رحمۃ اللہ علیہ فرماتے ہیں :-

"قال سفيان الثوري، قال أخبرني من، مرنع النبي صلى الله عليه وسلم على قبر ثمود، فأعمم وضواغيت. فقلت يا أبا عمرو من ضحك فقال ابن عباس."

(بخاری کتاب الاذان (857) مسلم کتاب الجنائز (954)

"مجھے اس شخص نے خبر دی جو نبی مکرم صلی اللہ علیہ وسلم کے ساتھ ایک اکیلی قبر کے پاس سے گزرے آپ صلی اللہ علیہ وسلم نے (صاحب قبر کے جنازے کے لیے) صحابہ کرام



رضوان اللہ عنہم اجمعین کی امامت کی اور قبر پر صحابہ کرام رضوان اللہ عنہم اجمعین نے صفیں باندھیں (راوی حدیث سلیمان شیبانی کہتے ہیں) میں نے کہا اے ابو عمر رضی اللہ تعالیٰ عنہ! آپ کو کس نے یہ حدیث بیان کی ہے؟ تو انھوں نے کہا عبد اللہ بن عباس رضی اللہ تعالیٰ عنہ نے۔"

3- عبد اللہ بن عباس رضی اللہ تعالیٰ عنہ سے دوسرے مقام پر اس کی کچھ تفصیل یوں ہے۔

"انسان کان رسول اللہ صلی اللہ علیہ وسلم یخوض، مات بالعلم، بحر مودہ، کما انظر وہ، قال: «ما منکم ان تظنونی؟» قالوا: کان اللیل ففرینا، وکانت فلیتہ ان نقت علیک فاتی قبرہ، فصر علیہ"

(بخاری کتاب الجنائز باب الاذان بالجنائزہ (1247))

"ایک ایسا انسان فوت ہو گیا جس کی عیادت رسول اللہ صلی اللہ علیہ وسلم کیا کرتے تھے وہ رات کے وقت فوت ہوا تو صحابہ کرام رضوان اللہ عنہم اجمعین نے اسے رات کے وقت دفن کر دیا جب صبح ہوئی تو صحابہ کرام رضوان اللہ عنہم اجمعین نے رسول اللہ صلی اللہ علیہ وسلم کو خبر دی۔ آپ صلی اللہ علیہ وسلم نے فرمایا: مجھے اطلاع دینے میں تمہیں کون سی چیز مانع ہوئی؟ تو انھوں نے کہا اندھیری رات تھی ہم نے آپ صلی اللہ علیہ وسلم پر مشقت کو ناپسند کیا آپ صلی اللہ علیہ وسلم اس کی قبر پر تشریف لائے اور اس پر نماز جنازہ ادا کی۔"

(یہ حدیث نسائی کتاب الجنائز (2023) ابوداؤد کتاب الجنائز (3196) ترمذی کتاب الجنائز (1037) ابن ماجہ کتاب الجنائز (1530) مسند ابی یعلیٰ (2523) وغیرہ میں بھی موجود ہے)

4- حضرت انس رضی اللہ تعالیٰ عنہ سے مروی ہے۔

"ان اقی صلی اللہ علیہ وسلم علی قبر"

(مسلم کتاب الجنائز (955) مسند ابی یعلیٰ (3454) مسند احمد 3/130 ابن ماجہ (1531) بیہقی 4/46 دارقطنی 2/77)

"انس رضی اللہ تعالیٰ عنہ سے روایت ہے کہ نبی صلی اللہ علیہ وسلم نے قبر پر نماز جنازہ ادا کی۔"

5- حضرت جابر رضی اللہ تعالیٰ عنہ سے روایت ہے۔

"ان اقی صلی اللہ علیہ وسلم علی قبر بہما دفن"

(نسائی کتاب الجنائز باب الصلاة علی القبر (2024))

"یقیناً نبی کریم صلی اللہ علیہ وسلم نے ایک عورت کی قبر پر اس کے دفن کر دینے جانے کے بعد نماز جنازہ ادا کی۔"

6- ابن ابی ملیکہ سے روایت ہے کہ عبد الرحمن بن ابی بکر رضی اللہ تعالیٰ عنہ مکہ سے چھ میل کے فاصلے پر فوت ہو گئے ہم انہیں اٹھا کر مکہ لائے انہیں دفن کیا۔ اس کے بعد سیدہ عائشہ رضی اللہ تعالیٰ عنہا ہمارے پاس تشریف لائیں اور اس بات پر انھوں نے برا بھلا کہا۔ پھر فرمایا میرے بھائی کی قبر کہاں ہے؟ ہم نے اس پر راہنمائی کی۔ پھر وہ تشریف لائیں اور اس پر نماز جنازہ ادا کی۔

(عبد الرزاق باب الصلاة علی المیت بعد ما یدفن (3/518) ابن ابی شیبہ 4/149، طبع ہند 3/361، التہذیب لابن عبد البر 6/261)

امام ابن عبد البر رقمطراز ہیں۔

"وقال الشافعي وأصحابه من فائتة الصلاة على الجنائز صلى على القبر إن شاء الله وهو زامي عبد الله بن وهب ومحمد بن عبد الله بن عبد الحكم وهو قول احمد بن حنبل واسحاق بن راهويه وداود بن علي وسائر اصحاب الحديث قال احمد بن حنبل: رويت الصلاة على القبر عن النبي صلى الله عليه وسلم من ستة وجوه حسان كلها" (التمهيد لابن عبد البر 6/261-6-اللاوسط لابن المنذر 5/413)

"امام شافعی رحمۃ اللہ علیہ اور ان کے اصحاب نے کہا جس کی نماز جنازہ فوت ہو جائے وہ قبر پر ادا کرے ان شاء اللہ۔ یہی رائے، عبد اللہ بن وهب اور محمد بن عبد اللہ بن عبد الحکیم کی ہے اور یہی قول امام احمد بن حنبل رحمۃ اللہ علیہ امام اسحاق بن راہویہ رحمۃ اللہ علیہ امام داؤد بن علی رحمۃ اللہ علیہ اور تمام اہل حدیث کا ہے۔ امام احمد بن حنبل رحمۃ اللہ علیہ نے فرمایا: نبی صلی اللہ علیہ وسلم سے قبر پر نماز جنازہ ادا کرنے کے بارے میں پچھو صحیحی سندوں سے احادیث روایت کی گئی ہیں۔"

یہ پچھ احادیث سہل بن حنیف رضی اللہ تعالیٰ عنہ، سعد بن عبادہ رضی اللہ تعالیٰ عنہ، ابو ہریرہ رضی اللہ تعالیٰ عنہ، ابو ہریرہ رضی اللہ تعالیٰ عنہ عامر بن ربیعہ رضی اللہ تعالیٰ عنہ، انس بن مالک رضی اللہ تعالیٰ عنہ اور ابن عباس رضی اللہ تعالیٰ عنہ سے بیان کی گئی ہیں جن کی تفصیل "التمهيد 6/263-276- میں موجود ہے۔

امام ابن عبد البر رحمۃ اللہ علیہ فرماتے ہیں۔

"من صلى على قبر، أو على جنازة قد صلى عليها؛ فباح له ذلك؛ لأنه قد فعل خيراً لم يحضره الله ولا رسوله، ولا اتفق الجميع على المنع منه، وقد قال الله تعالى: ((وافلحوا النجوى)) [الكحل: 77]، وقد صلى رسول الله - صلى الله عليه وسلم - على قبر، ولم يأت عنه نسوة، ولا اتفق الجميع على المنع منه، فمن فعل فغير حرج، ولا معصية، بل هو منى على وسعة وأجر جليل إن شاء الله، إلا أنه ما قدم عنده ففكره الصلاة عليه؛ لأنه لم يأت عن النبي - صلى الله عليه وسلم - ولا عن أصحابه أنهم صلوا على القبر إلا بمحمد بن وكب، وأكثر ما روي فيه شهر "ابن شاء الله"،

(التمهيد لابن عبد البر 6/278-278)

"جس آدمی نے قبر پر نماز جنازہ ادا کی یا ایسی میت پر جس کا جنازہ پڑھا جا چکا ہو تو اس کے لیے یہ مباح ہے۔ اس لیے کہ اس نے خیر کا کام کیا ہے جس سے اللہ تعالیٰ اور اس کے رسول اللہ صلی اللہ علیہ وسلم نے منع نہیں کیا اور نہ ہی اس کی ممانعت پر سب کا اتفاق ہے۔ اللہ تعالیٰ نے فرمایا ہے (نیکو کے کام کرو) اور نبی صلی اللہ علیہ وسلم نے یقیناً قبر پر نماز جنازہ ادا کی ہے اور آپ صلی اللہ علیہ وسلم سے اس کا نسخ ثابت نہیں۔ اور ہم تبع سنت ہیں، بدعتی نہیں۔ الحمد للہ۔"

امام ابن المنذر رحمۃ اللہ علیہ فرماتے ہیں۔

"ويصلى على القبر إن شاء الله صلى الله عليه وسلم صلى عليه"

(الاقناع 1/158)

"اور قبر پر نماز جنازہ ادا کی جائے گی اس لیے کہ نبی صلی اللہ علیہ وسلم نے قبر پر نماز جنازہ ادا کی ہے۔"

علامہ عبید اللہ مبارکپوری رحمۃ اللہ علیہ عبد اللہ بن عباس رضی اللہ تعالیٰ عنہ کی حدیث کے بارے میں فرماتے ہیں۔

"وفى الحديث أيضاً دليل على صحة الصلاة على القبر بعد دفن الميت سواء أ صلى عليه فقل الدفن أم لا وبه قال: أكثر أهل العلم من أصحاب النبي صلى الله عليه وسلم وغيرهم، روي ذلك عن أبي موسى، وابن عمر، وعائشة رضي الله عنهم وإليه ذهب الأوزاعي، والشافعي وأحمد وإسحاق وابن وهب وداود وسائر أصحاب الحديث ويدل لهم أيضاً أحاديث من بين صحاح وحسان وردت في الباب عن جماعة من الصحابة مثل رابعا الحافظ في التلخيص ص: ١٦٢"



(مرعاة المفاتیح 5/390)

"اس حدیث میں دفن کے بعد قبر پر نماز جنازہ ادا کرنے کی صحت پر دلیل ہے۔ خواہ دفن سے قبل اس پر جنازہ پڑھا گیا ہو یا نہ نبی کریم صلی اللہ علیہ وسلم کے اکثر صحابہ کرام رضوان اللہ عنہم اجمعین وغیر ہم کا یہی قول ہے۔ اور یہ بات ابو موسیٰ اشعری رضی اللہ تعالیٰ عنہ، ابن عمر رضی اللہ تعالیٰ عنہ، عائشہ رضی اللہ تعالیٰ عنہا، علی رضی اللہ تعالیٰ عنہ، ابن مسعود رضی اللہ تعالیٰ عنہ، انس رضی اللہ تعالیٰ عنہ، سعید بن مسیب رضی اللہ تعالیٰ عنہ اور قتادہ رضی اللہ تعالیٰ عنہ سے روایت کی گئی ہے۔ اور اسی بات کی طرف امام اوزاعی رحمۃ اللہ علیہ، امام شافعی رحمۃ اللہ علیہ، امام احمد رحمۃ اللہ علیہ، امام اسحاق بن راہویہ رحمۃ اللہ علیہ، امام عبد اللہ بن وہب رحمۃ اللہ علیہ، امام داؤد ظاہری رحمۃ اللہ علیہ اور تمام اہلحدیث گئے ہیں۔ اور ان کے موقف پر اسی طرح کئی ایک صحیح اور حسن احادیث دلالت کرتی ہیں اور صحابہ کرام رضوان اللہ عنہم اجمعین کی ایک جماعت سے اس مسئلہ میں احادیث وارد ہوئی ہیں جن کی طرف حافظ ابن حجر عسقلانی رحمۃ اللہ علیہ نے التلخیص النجیر 1/162 میں اشارہ کیا ہے۔"

حنفی علماء امام ابو حنیفہ رحمۃ اللہ علیہ کے فضائل میں یہ بھی ذکر کرتے ہیں کہ امام ابو حنیفہ رحمۃ اللہ علیہ کے دفن کرنے کے بعد بھی یس دن تک لوگوں نے ان کی نماز جنازہ پڑھی۔

(سیرۃ نعمان ص: 42، مولانا شبلی بحوالہ مقام ابی حنیفہ ص: 99، مولوی سرفراز صفر)

مذکورہ بالا احادیث صحیحہ صحیحہ متصلہ اور آثار صحابہ کرام رضوان اللہ عنہم اجمعین اور آئمہ دین رحمۃ اللہ علیہ کے فتاویٰ سے معلوم ہوا کہ قبر پر نماز جنازہ ادا کرنا بالکل صحیح و درست ہے۔ اس کا نسخ نبی کریم صلی اللہ علیہ وسلم سے ثابت نہیں۔

حدا ما عندی واللہ اعلم بالصواب

## آپ کے مسائل اور ان کا حل

جلد 2 - کتاب الجنائز - صفحہ نمبر 237

محدث فتویٰ